

## ایک بل

خیبر پختونخوا جوڈیشل اکیڈمی ایکٹ 2012 میں مزید ترمیم کی غرض سے۔  
 ہر گاہ کہ یہ امر قرین مصلحت ہے کہ خیبر پختونخوا جوڈیشل اکیڈمی ایکٹ 2012 (خیبر پختونخوا ایکٹ نمبر  
 4، 2012) میں مزید ترمیم بطریق ذیل کی جائے۔  
 لہذا مندرجہ ذیل قانون وضع کیا جاتا ہے

1. مختصر عنوان اور آغاز: (1) جائز ہے کہ ایکٹ ہذا کو خیبر پختونخوا جوڈیشل اکیڈمی  
 (ترمیمی) ایکٹ 2019 کے نام سے موسوم کیا جائے۔  
 (2) یہ فی الفور نافذ العمل ہوگا۔
2. خیبر پختونخوا ایکٹ نمبر 4، 2012 کی دفعہ 2 میں ترمیم: (1) خیبر پختونخوا  
 جوڈیشل اکیڈمی ایکٹ 2012 (خیبر پختونخوا ایکٹ نمبر 4، 2012) جو کہ بعد ازاں مذکورہ ایکٹ کہلائے  
 گا کی دفعہ 2 میں،  
 (الف) شق (و) کے لیے مندرجہ ذیل متبادل متصور ہوگا، یعنی  
 " (و) " اینڈومنٹ فنڈ " سے ایکٹ ہذا کی دفعہ 12-الف کے تحت قائم شدہ اینڈومنٹ فنڈ مراد  
 ہے، اور  
 (ب) شق (و) کے بعد، جیسا کہ ترمیم شدہ ہے مندرجہ ذیل نئی شق ثبت کی جائے، یعنی  
 " (و-1) " جنرل فنڈ " سے ایکٹ ہذا کی دفعہ 12 کے تحت قائم شدہ اکیڈمی کا جنرل فنڈ مراد ہے، "۔
3. خیبر پختونخوا ایکٹ نمبر 4، 2012 کی دفعہ 12 کا متبادل: مذکورہ ایکٹ کی دفعہ  
 12 کے لیے مندرجہ ذیل متبادل متصور ہوگا، یعنی

"12. جنرل فنڈ: (1) ایک جنرل فنڈ ہوگا جس میں تمام منافع جمع ہوگا اور اس سے اکیڈمی کے تمام اخراجات پورے کئے جائیں گے۔

- (2) جنرل فنڈ کے منافع کے ذرائع مندرجہ ذیل پر مشتمل ہونگے،
- (الف) وفاقی حکومت کی طرف سے دیئے گئے گرانٹس،
- (ب) حکومت کی طرف سے گرانٹس،
- (ج) جائیداد کی فروخت کی وصولی اور اکیڈمی کے اشتہارات، اور
- (د) فیس، چارجز یا کوئی بھی دوسری رقم جو اکیڈمی کو کسی بھی قانونی ذرائع سے موصول ہو۔
- (3) جنرل فنڈ اکیڈمی میں خرچ کیا جائے گا اور جنرل فنڈ کی وصول شدہ رقم حکومتی خزانے کے متعین شدہ اکاؤنٹ میں یا بورڈ کی منظوری سے وضع شدہ بینک میں رکھی جائے گی۔

#### 4. خیبر پختونخوا ایکٹ نمبر 4، 2012 میں دفعہ 12-الف کی شمولیت:

(1) مذکورہ ایکٹ میں دفعہ 12 کے بعد جیسا کہ ترمیم شدہ ہے مندرجہ ذیل نئی دفعہ شامل کی جائے، یعنی،

#### 12-الف. اینڈومنٹ فنڈ: (1) ایک اینڈومنٹ فنڈ ہوگا جو کہ خیبر پختونخوا جوڈیشل

اکیڈمی اینڈومنٹ فنڈ کہلائے گا اور یہ فنڈ وقتاً فوقتاً وفاقی حکومت، حکومت، لوکل گورنمنٹ یا کسی دیگر اتھارٹی اور کسی دیگر قانونی ذرائع سے موصول ہونے والی رقم پر مشتمل ہوگا۔

(2) اینڈومنٹ فنڈ ایسے مقاصد کے لیے اور ایسے طریقہ کار سے استعمال میں لایا جائے گا جیسا کہ بورڈ وقتاً فوقتاً متعین کرے گا۔"

#### 5. خیبر پختونخوا ایکٹ نمبر 4، 2012 کی دفعہ 13 میں ترمیم: مذکورہ ایکٹ میں

دفعہ 13 کی ذیلی دفعہ (2) میں لفظ "فنڈ" سے پہلے "جنرل" شامل کیا جائے۔

## بیان اغراض ووجوه

مستحسن ہے کہ خیبر پختونخوا جوڈیشل اکیڈمی ایکٹ 2012 میں ترمیم کی جائے۔ لہذا بل ہذا پیش کیا جاتا ہے۔